

**ULU ÖNDƏR HEYDƏR ƏLİYEVİN
NAXÇIVAN MUXTAR RESPUBLİKASI
ALİ MƏCLİSİNİN SƏDRİ SEÇİLMƏSİ
MÜASİR MÜSTƏQİL AZƏRBAYCANIN
DÖVLƏTÇİLİK TARİXİNİN ƏN MÜHÜM
SƏHİFƏLƏRİNDƏN BİRİNİ TƏŞKİL EDİR**

Müasir müstəqil Azərbaycan dövlətinin memarı və qurucusu, milli həmrəylik və bütövlüyü təmin edən azərbaycançılıq ideologiyasının banisi, xalqımızın və dövlətimizin xilaskarı, Ümummilli lider Heydər Əliyevin Azərbaycan xalqı və dövləti qarşısındakı tarixi xidmətləri...



➔ Bax səh. 3

**AZƏRBAYCANIN BİRİNCİ
VİTSE-PREZİDENTİ
MEHRİBAN ƏLİYEVƏ ÇİNİN
NÜMAYƏNDƏ HEYƏTİ İLƏ GÖRÜŞÜB**

Azərbaycan Respublikasının Birinci vitse-prezidenti Mehriban Əliyeva avqustun 31-də Xarici Ölkələrlə Dostluq üzrə Çin Xalq Assosiasiyasının sədri Li Syaolinin başçılıq etdiyi nümayəndə heyəti ilə görüşüb. AZƏRTAC xəbər verir ki, qonağın Azərbaycana səfərinin uğurlu olacağına əminliyini ifadə edən Birinci vitse-prezident Mehriban Əliyeva Li Syaolinin Xarici Ölkələrlə Dostluq üzrə Çin Xalq Assosiasiyasının sədri kimi...



➔ Bax səh. 2



Yeni Azərbaycan Partiyası
Azərbaycanı müstəqillik
yolunda inkişaf etdirməyə
qadir bir partiyadır

Heydər

YENİ AZƏRBAYCAN

Azərbaycanın dövlət müstəqilliyi Azərbaycan xalqının milli sərvətidir

Qəzet 1993-cü ilin aprel ayından nəşr olunur. 01 sentyabr 2018-ci il, şənbə / № 164 (5291). Yeni Azərbaycan Partiyasının orqanı. Qiyməti 40 qəpik



Biometrik göstəriciləri özündə əks etdirən bir nömrəli yeni nəsil şəxsiyyət vəsiqəsi Prezident İlham Əliyevə təqdim olunub



Prezidentin iş günü

Prezident İlham Əliyev Vasif Məmməd Ağa oğlu Babazadənin "Şərəf" ordeni ilə təltif edilməsi haqqında Sərəncam imzalayıb.

♦ ♦ ♦

Prezident İlham Əliyev Elbrus Saleh oğlu İsayevin Naxçıvan Müəllimlər İnstitutunun rektoru təyin edilməsi haqqında Sərəncam imzalayıb.

♦ ♦ ♦

Prezident İlham Əliyev Cəlilabad rayonunda əkin sahələrinin suvarma suyu ilə təminatının yaxşılaşdırılması ilə bağlı əlavə tədbirlər haqqında Sərəncam imzalayıb.

♦ ♦ ♦

Prezident İlham Əliyev Slovakiya Respublikasının Prezidenti Andrey Kiskaya təbrik məktubu göndərüb.

♦ ♦ ♦

Prezident İlham Əliyev Özbəkistan Respublikasının Prezidenti Şavkat Mirziyoyevə təbrik məktubu göndərüb.

♦ ♦ ♦

Prezident İlham Əliyev İosif Kobzonun ailəsinə başsağlığı məktubu göndərüb.

Çinin nüfuzlu "China Daily" qəzeti AZƏRTAC-ın informasiyalarına geniş yer ayırıb

Çinin ingilis dilində nəşr olunan nüfuzlu gündəlik "China Daily" qəzeti AZƏRTAC ilə əməkdaşlığı genişləndirir. Qəzetin səhifələrində və elektron resurslarında AZƏRTAC-ın ölkəmizin həyatının müxtəlif sahələrini əhatə edən xəbərlərinə, fotoinformasiyalarına geniş yer verilir. Bu silsilədən AZƏRTAC-ın növbəti informasiyası və fotosu qəzetin saytında avqustun 31-də yerləşdirilib. Burada Azərbaycan Respublikasının Prezidenti İlham Əliyevin Xarici Ölkələrlə Dostluq üzrə Çin Xalq Assosiasiyasının sədri xanım Li Syaolinin başçılıq etdiyi nümayəndə heyəti ilə görüşündən bəhs olunur. Informasiyada Azərbaycan Prezidenti İlham Əliyevin Çinin Azərbaycan üçün etibarlı tərəfdaş və dost ölkə olduğu, Çinə səfəri, ikitərəfli münasibətlərin bütün istiqamətlərdə inkişafı barədə fikirləri yer alır. Materialda, həmçinin qeyd olunur ki, görüşdə Li Syaolin Bakı haqqında təəssüratlarını bölüşüb...

➔ Bax səh. 2

Bakı Kitab Mərkəzində ziyalılar və ictimai xadimlər üçün təqdimat keçirilib

Avqustun 31-də Bakı Kitab Mərkəzində ziyalılar və ictimai xadimlər üçün təqdimat keçirilib. AZƏRTAC xəbər verir ki, qonaqlara Bakı Kitab Mərkəzinin fəaliyyət istiqamətləri və həyata keçiriləcək layihələr, tədbirlər barədə məlumat verilib...



➔ Bax səh. 4



BAŞ NAZİR NOVRUZ MƏMMƏDOVUN SƏDRİLYİ İLƏ NAZİRLƏR KABİNETİNİN NÖVBƏTİ İCLASI KEÇİRİLİB

Avqustun 31-də Azərbaycan Respublikasının Baş naziri Novruz Məmmədovun sədrliyi ilə "Azərbaycan Respublikası Nazirlər Kabinetinin 2018-ci il üçün iş planı"nda nəzərdə tutulmuş məsələlərə dair...

➔ Bax səh. 2

AZƏRBAYCAN XİN QUBADLININ İŞĞALININ 25-Cİ İLDÖNÜMÜ İLƏ ƏLAQƏDAR AÇIQLAMA YAYIB

Azərbaycan Respublikasının Qubadlı rayonunun işğalının 25-ci ildönümü ilə əlaqədar Xarici İşlər Nazirliyinin mətbuat xidmətinin rəhbəri Hikmət Hacıyev açıqlama yayıb. AZƏRTAC-a daxil olan açıqlamada deyilir: 1993-cü il avqustun 31-də Ermənistanın Azərbaycana qarşı hərbi təcavüzünün davamı olaraq, Azərbaycana mənsub keçmiş Dağlıq Qarabağ Muxtar Vilayətinin hüdudlarından kənar yerləşən Qubadlı rayonu Ermənistan silahlı qüvvələri tərəfindən işğal olunub. Ərazisi 802 kvadratkilometr və 1993-cü il üçün əhalisi 30 minə yaxın olan, 1 şəhər və 93 kənddən ibarət Qubadlı rayonunun işğalı zamanı 192 nəfər soydaşımız şəhid olub, 238 nəfər yaralanıb, 49 nəfər isə girov götürülərək işğəncələrə məruz qalıb. İşğalçılar tərəfindən rayon sakinlərinə qarşı kütləvi etnik təmizləmə həyata keçirilib, dövlət və özəl mülkiyyət obyektləri talan edilib. Onların arasında 7278 fərdi ev və mənzil, 64 inzibati bina, 148 sosial obyekt, 161 mədəniyyət obyekti, o cümlədən...

➔ Bax səh. 7



ÇİNİN NÜMAYƏNDƏ HEYƏTİ İLƏ MİLLİ MƏCLİSDƏ GÖRÜŞ OLUB

Avqustun 31-də Milli Məclisin Azərbaycan-Çin parlamentlərarası əlaqələr üzrə işçi qrupunun üzvləri ölkəmizdə səfərdə olan Xarici Ölkələrlə Dostluq üzrə Çin Xalq Assosiasiyasının sədri xanım Li Syaolinin başçılıq etdiyi nümayəndə heyəti ilə görüşüb. AZƏRTAC xəbər verir ki, işçi qrupunun rəhbəri, İctimai birliklər və dini qurumlar komitəsinin sədri Siyavuş Novruzov...

➔ Bax səh. 4

Azərbaycanda heyvandarlığın inkişafına dair Dövlət Proqramı hazırlanır

Kənd təsərrüfatı naziri İnam Kərimov Azərbaycan Süd İstehsalçıları və İxracatçıları Assosiasiyasının üzvləri ilə görüşüb. Nazirliyin...



➔ Bax səh. 5

Prezident İlham Əliyevin İsmayilliya tarixi səfəri bölgənin sosial-iqtisadi inkişafına güclü təkan verəcək

Prezident İlham Əliyevin İsmayilliya son səfəri zamanı rayonun sosial-iqtisadi həyatı üçün mühüm əhəmiyyətə malik olan...



➔ Bax səh. 5

Uğurlu siyasət Azərbaycanı güclü, müasir və sürətli inkişafa malik ölkəyə çevirib

...Ölkəmizin iqtisadi inkişaf göstəriciləri olduqca pozitivdir və müxtəlif beynəlxalq reyting institutları, araşdırma mərkəzləri tərəfindən yüksək qiymətləndirilir...



➔ Bax səh. 5

Qubadlılار tezliklə doğma yurda qayıdacaqlarına əmindirlər

Qubadlıdan olan məcburi köçkünlər ötən 25 il ərzində torpaq həsrəti ilə yaşayıblar. Azərbaycan dövləti məcburi köçkünlərin yaşayış şəraitinin yaxşılaşdırılması, məşğulluğunun...



➔ Bax səh. 5



Biometrik göstəriciləri özündə əks etdirən bir nömrəli yeni nəsil şəxsiyyət vəsiqəsi Prezident İlham Əliyevə təqdim olunub



Sentyabrın 1-dən Azərbaycanda yeni nəsil elektron şəxsiyyət vəsiqələrinin tətbiqinə başlanılır.

AZƏRTAC xəbər verir ki, Azərbaycan Respublikası vətəndaşının biometrik göstəricilərini özündə əks etdirən bir nömrəli elektron şəxsiyyət vəsiqəsi avqustun 31-də Prezident İlham Əliyevə təqdim olunub.

Dövlətimizin başçısı şəxsiyyət vəsiqəsi üçün foto çəkilib. Prezident İlham Əliyev elektron imza qoyub. Bir nömrəli elektron şəxsiyyət vəsiqəsi dövlətimizin başçısına təqdim olunub.



Daxili işlər naziri Rəhil Usubov və iqtisadiyyat naziri Şahin Mustafayev elektron şəxsiyyət vəsiqəsinin hazırlanması və vətəndaşlara verilməsi ilə bağlı Prezident İlham Əliyevə məlumat veriblər.

Qeyd edək ki, yeni nəsil şəxsiyyət vəsiqələri təhlükəsizlik nöqtəyindən köhnə vəsiqələrdən daha təkmil olacaq. Bu vəsiqələrə vətəndaşın yaşayış yeri üzrə qeydiyyatı, ailə vəziyyəti haqqında məlumatlar, habelə şəxsiyyət vəsiqəsi sahibinin



biometrik fotosu və digər fərdi göstəriciləri özündə birləşdirən elektron daşıyıcı - çip yerləşdiriləcək. Bütün parametrlərə cavab verən, saxtalaşdırılmanın qarşısının alındığı, məlumatların elektronlaşdırıldığı yeni nəsil şəxsiyyət vəsiqələri üçün vətəndaşlar bütün ərazi polis orqanlarına və "ASAN xidmət" mərkəzlərinə müraciət edə bilərlər.

Şəxsiyyət vəsiqələrinin çapı isə Daxili İşlər Nazirliyinin 10 regional mərkəzində və iki "ASAN xidmət" mərkəzində həyata keçiriləcək.

Azərbaycanın Birinci vitse-prezidenti Mehriban Əliyeva Çinin nümayəndə heyəti ilə görüşüb



Azərbaycan Respublikasının Birinci vitse-prezidenti Mehriban Əliyeva avqustun 31-də Xarici Ölkələrlə Dostluq üzrə Çin Xalq Assosiasiyasının sədri Li Syaolinin başçılıq etdiyi nümayəndə heyəti ilə görüşüb.

AZƏRTAC xəbər verir ki, qonağın Azərbaycana səfərinin uğurlu olacağına əminliyini ifadə edən Birinci vitse-prezident Mehriban Əliyeva Li Syaolinin Xarici Ölkələrlə Dostluq üzrə Çin Xalq Assosiasiyasının sədri kimi ölkələrimiz arasında münasibətlərin möhkəmlənməsinə yönələn fəaliyyətinə görə ona təşəkkürünü bildirib. Birinci vitse-prezident Çinlə Azərbaycan arasında münasibətlərin dostluq və tərəfdaş

lıq üzərində qurulduğunu, qarşılıqlı hörmətə əsaslandığını vurğulayıb. Mehriban Əliyeva iki ölkənin müxtəlif sahələrdə, o cümlədən beynəlxalq təşkilatlar çərçivəsində uğurlu əməkdaşlıq etdiyini bildirib, siyasi əlaqələrin ən yüksək səviyyədə olduğunu diqqətə çatdırıb. Heydər Əliyev Fondunun Xarici Ölkələrlə



Dostluq üzrə Çin Xalq Assosiasiyası ilə uğurlu əməkdaşlıq etdiyini bildirən Mehriban Əliyeva ötən il iki qurum arasında dostluq və əməkdaşlıq Memorandumunun imzalandığını və bu istiqamətdə artıq işlərin başladığını diqqətə çatdırıb.

"Bu il Çində yaradılan yay düşərgəsini Azərbaycan olan uşaqlar da ziyarət etdilər, Çində Azərbaycan mədəniyyət günləri, o cümlədən Azərbaycan sərgiləri təşkil edildi", - deyən Mehriban Əliyeva gələcək əməkdaşlıq üçün böyük potensialın olduğunu əminliyini ifadə edib. Birinci vitse-prezident Çinin dünyanın ən güclü iqtisadiyyatlarından birinə malik olduğunu qeyd edib

və bu sahədə birgə fəaliyyət üçün yaxşı imkanların olduğunu söyləyib. Nəqliyyat sahəsində mövcud olan geniş potensialı qeyd edən Mehriban Əliyeva Azərbaycanın artıq iri mərkəzə çevrildiyini, Bakı-Tbilisi-Qars dəmir yolunun açılışı ilə Asiyaya ən qısa yolun çəkildiyini bildirib. Həm Azərbaycanın, həm də Çinin tarixən Böyük İpək Yolu üstündə yerləşdiyini və bunun əməkdaşlıq üçün yaxşı imkanlar yaratdığını vurğulayıb. Bu yaxınlarda Azərbaycanın Şanxay Əməkdaşlıq Təşkilatına müşahidəçi dövlət kimi üzv olmaq üçün ərizə təqdim etdiyini, bu ilin may ayında təşkilatın mənzil-qərarqahında Azərbaycan mədəniyyət günlərinin uğurla keçiril-



diyini xatırladan Birinci vitse-prezident ölkəmizə dəstəyə və göstərilən yüksək münasibətə görə təşəkkürünü çatdırıb. Mehriban Əliyeva Azərbaycanla Çin arasında dostluq körpülərinin yaradıldığını və Li Syaolinin səfərinin yeni tərəfdaşlıq münasibətlərinin qurulmasına mühüm töhfə verəcəyinə əminliyini bildirib.

Xarici Ölkələrlə Dostluq üzrə Çin Xalq Assosiasiyasının sədri Li Syaolin Mehriban Əliyeva ilə görüşündən şərəf hissi duyduğunu deyərək, bu görüşün gələcək əməkdaşlığın müzakirəsi baxımından əhəmiyyətini qeyd edib. İlk dəfədir Azərbaycanla Çin arasında dostluq paytaxtımızda ondan dərin təəssürat yaratdığı, Heydər Əliyev Mərkəzi və oradakı sərgilərlə tanışlıqdan məmnunluğunu ifadə edib. Qonaq Heydər Əliyev Fondu ilə əməkdaşlığa görə təşəkkürünü bildirib.

Görüşün sonunda Birinci vitse-prezident, Heydər Əliyev Fondunun prezidenti Mehriban Əliyeva qonaqlara xatirə hədiyyəsi təqdim edib.

Baş nazir Novruz Məmmədovun sədrliyi ilə Nazirlər Kabinetinin növbəti iclası keçirilib



Avqustun 31-də Azərbaycan Respublikasının Baş naziri Novruz Məmmədovun sədrliyi ilə "Azərbaycan Respublikası Nazirlər Kabinetinin 2018-ci il üçün iş planı"nda nəzərdə tutulmuş məsələlərə dair aidiyyəti qurumların iştirakı ilə iclas keçirilib.

AZƏRTAC xəbər verir ki, iclasda iki məsələ - əhalinin real gəlirlərinin artırılması məqsədilə əmək ödənişləri sisteminin təkmilləşdirilməsi və iqtisadi risklərin qarşılamaı əsasında dayanıqlı sosial ödəniş

lər sisteminin formalaşdırılması; regionlarda aktiv əmək bazarı tədbirlərinin genişləndirilməsi və əhalinin əmək bazarına çevik inteqrasiyası üzrə təkliflər müzakirə olunub.

Azərbaycanda son illərdə Prezident İlham Əliyevin rəhbərliyi ilə sürətli inkişaf modelinin formalaşmasına diqqətli yönəldən Baş nazir Novruz Məmmədov bu istiqamətdə böyük işlərin görüldüyünü vurğulayıb. Həyata keçirilən uğurlu siyasət nəticəsində ölkəmizdə dinamik quruculuq işlə-

rinin getdiyini, makroiqtisadi sabitliyin təmin olunmasında, əhalinin rifah halının yaxşılaşmasında, o cümlədən sosial sferada, sənayedə, aqrar sektorda, infrastrukturun təkmilləşdirilməsində, özəl sahədə ciddi irəliləyişlərin olduğunu deyən Baş nazir Novruz Məmmədov qeyd edib ki, Prezident İlham Əliyevin rəhbərliyi ilə həyata keçirilən davamlı inkişaf strategiyası Azərbaycanın iqtisadi qüdrətinin artırılmasında mühüm əhəmiyyət kəş edir.

Diqqətə çatdırılıb ki, Azərbaycan vətəndaşlarının əmək hüquqlarının qorunması, işçilərin maddi, sosial tələbatlarının ödənilməsi və layiqli həyat səviyyələrinin təmin edilməsi dövlətimizin başçısı İlham Əliyevin rəhbərliyi altında ölkədə həyata keçirilən sosial-iqtisadi siyasətin prioritetlərindəndir. Son illər ərzində əmək münasibətləri iştirakçılarının hüquq bərabərliyinin təmin edilməsi, qanuni mənafehlərinin qorunması, əmək müqaviləsi üzrə öhdəliklərinin icrasına hüquqi təminatın yaradılması istiqamətində sistemli və məqsədyönlü tədbirlər həyata keçirilib.

Gündəlikdə duran məsələlərə dair əmək və əhalinin sosial müdafiəsi naziri Sahil Babayevin məruzəsi dinlənilib.

Sonra hər iki məsələ ətrafında geniş fikir mübadiləsi aparılıb. Əhalinin real gəlirlərinin artırılması məqsədilə əmək ödənişləri sisteminin təkmilləşdirilməsi və iqtisadi risklərin qarşılamaı əsasında dayanıqlı sosial ödənişlər sisteminin formalaşdırılması ilə bağlı müzakirələr olub.

Həmçinin regionlarda aktiv əmək bazarı tədbirlərinin genişləndirilməsi və əhalinin əmək bazarına çevik inteqrasiyasına dair təkliflər nəzərə alınmaqla, əmək bazarının mövcud vəziyyətinin regionlar üzrə təhlil edilməsi, hər bir region üzrə əmək resurslarının balansının tərtib olunması, ərazi məşğulluq proqramlarının hazırlanması, regionlarda məşğulluğa kömək göstərən yerli əlaqələndirmə komitələrinin fəaliyyətinin genişləndirilməsi və əlaqələndirilməsi, səyyar əmək yarmarkalarının təşkil edilməsi qərara alınıb.

İclasla yekun vuran Baş nazir Novruz Məmmədov ölkə əhalisinin rifah halının yaxşılaşdırılması üçün sosial sahənin prioritet mahiyyətini diqqətə çatdıraraq, sosialyönümlü məsələlərin həlli zamanı qarşıya çıxan problemlərin vaxtında aradan qaldırılması və iclasda müzakirə olunan məsələlərin icrasına Nazirlər Kabinetinin aidiyyəti qurumlarına müvafiq tapşırıqlar verib.

Çinin nüfuzlu "China Daily" qəzeti AZƏRTAC-ın informasiyalarına geniş yer ayırır

Çinin ingilis dilində nəşr olunan nüfuzlu gündəlik "China Daily" qəzeti AZƏRTAC ilə əməkdaşlığı genişləndirir. Qəzetin səhifələrində və elektron resurslarında AZƏRTAC-ın ölkəmizin həyatının müxtəlif sahələrini əhatə edən xəbərlərinə, fotoinformasiyalarına geniş yer verilir.

Bu silsilədən AZƏRTAC-ın növbəti informasiyası və fotosu qəzetin saytında avqustun 31-də yerləşdirilib. Burada Azərbaycan Respublikasının Prezidenti İlham Əliyevin Xarici Ölkələrlə Dostluq üzrə Çin Xalq Assosiasiyasının sədri xanım Li Syaolinin başçılıq etdiyi nümayəndə heyəti ilə görüşündən bəhs olunur.

Informasiyada Azərbaycan Prezidenti İlham Əliyevin Çinin Azərbaycan üçün etibarlı tərəfdaş və dost ölkə olduğu, Çin səfəri, ikitərəfli münasibətlərin bütün istiqamətlərdə inkişafı barədə fikirləri yer alır. Materialda, həmçinin qeyd olunur ki, görüşdə Li Syaolin Bakı haqqında təəssüratlarını bölüşüb, rəhbərlik etdiyi qurumun Heydər Əliyev Fondu ilə birgə fəaliyyəti, maraqlı layihələrin həyata keçirildiyi barədə məlumat verib.

Xatırladaq ki, AZƏRTAC ilə "China Daily" qəzeti arasında əməkdaşlığa dair razılıq Agentliyin İdarə Heyətinin sədri Aslan Aslanovun Şanxay Əməkdaşlıq Təşkilatının birinci Media Sammitində iştirak etmək üçün bu ilin iyununda Pekinə səfəri çərçivəsində "China Daily" qəzetinin rəhbərliyi ilə görüşündə əldə edilib.

